

شجرہ نسب

ساداتِ رضویہ

سابقہ مقیم کالا افتخار، ضلع گورداسپور

مقدمہ ترتیب

سید جمیل احمد رضوی

3834

۱۹۹۲

۱۹۹۲

رِثَانُ إِمَامِنَا عَلَيْهِ السَّلَامُ

السَّلَامُ عَلَيْكَ يَا غُرَيْبَ الْغُرَبَاءِ

السَّلَامُ عَلَيْكَ يَا مُعِينَ الضُّعَفَاءِ وَالْفُقَرَاءِ

السَّلَامُ عَلَيْكَ يَا مَعِيَّتَ الشَّيْعَةِ وَالزُّوَامِرِ فِي

يَوْمِ الْحِزَابِ السَّلَامُ عَلَيْكَ يَا شَمْسَ الشُّمُوسِ

السَّلَامُ عَلَيْكَ يَا أَنْبِيَّ النَّفُوسِ

السَّلَامُ عَلَيْكَ يَا أَيُّهَا الْمُدْفُونُ بِأَرْضِ طُوسِ

السَّلَامُ عَلَيْكَ وَعَلَى آبَائِكَ السَّبْعَةِ وَأَبْنَائِكَ

الْأَرْبَعَةِ وَرَاحِمَةِ اللَّهِ وَبَرَكَاتِهِ -

شجرہ نسب

ساداتِ رضویہ

سابقہ مقیم کالا افغاناں، ضلع گورداسپور



مقدمہ ترتیب

سید جمیل احمد رضوی

لاہور

۱۹۹۴ء

~~87084~~

جلد حقوق محفوظ ہیں۔

شجرہ نسب ساداتِ رضویہ (سابق مقیم کالا افغانستان، ضلع گورداسپور)	عنوان کتاب
سید جمیل احمد رضوی	مرتب
سید عقیل احمد رضوی	ناشر
نیو شاہیار ٹاؤن - لاہور	مطبع
معراج دین پرنٹرز۔ اردو بازار، لاہور	اشاعت اول
۲۰۰	ہدیہ
دُعائے خیر بحق معاونین	

معاونین

- ۱۔ سید سردار علی رضوی، مقیم فیصل آباد
- ۲۔ سید غلام عباس رضوی، مقیم لاہور
- ۳۔ سید جمیل احمد رضوی، مقیم لاہور



مندرجات

انتساب

ضروری وضاحت

مقدمہ

شجرہ نسب

فہرست کتب

ضمیمہ (الف): دیگر سادات رضویہ کالا افغانان

۷

انتساب

محترم و مکرم سید سردار علی رضوی کے نام جن کی تحریک و تشویق سے یہ شجرہ نسب قابل اشاعت صورت میں تیار ہوا۔ ان کی مساعی جمید سے ممکن ہوا کہ یہ زیور طباعت سے آراستہ ہو کر افرادِ خاندان تک پہنچ سکے۔

غزور کی وضاحت

کالا افغاناں، ضلع گورداسپور، مشرقی پنجاب میں سادات کافی تعداد میں آباد تھے۔ یہ شجرہ نسب صرف اس شاخ کی تفصیل بتاتا ہے جو سید امام علی شاہ مرحوم کی اولاد سے ہے۔ "مقدمہ" کی صورت میں تعارفی کلمات کا مرکز بھی اسی شاخ کے افراد ہیں۔ کالا افغاناں میں ان کے علاوہ اور سادات بھی رہائش پذیر تھے۔ جو ۱۹۴۷ء میں ہجرت کر کے پاکستان میں آگئے تھے۔ ان کی زیادہ تعداد لاہور کے ضلع میں "کاہنہ نو" اور اس کے قریب واقع گاؤں "کنکر" میں آباد ہو گئی۔ ان میں سے کچھ لوگ چک نمبر ۲۹، ضلع فیصل آباد میں بھی رہائش پذیر ہیں۔ چند افراد فیصل آباد (شہر) اور اس کے چک نمبر ۱۳۲ ب (گواہیہ برائشخ) میں بھی سکونت رکھتے ہیں۔ ان کی ایک شاخ شیخوپورہ میں بھی آباد ہے۔ اسی خاندان کے چند افراد لاہور میں بھی رہائش پذیر ہیں۔ اس خاندان کا شجرہ نسب "کاہنہ نو" میں مقیم افراد کے پاس موجود ہے۔ سید آغا ارشاد حسین بن سید محمد حسین بن سید سکندر شاہ مرحوم، مقیم کاہنہ نو، ضلع لاہور کے پاس ایک بہت بوسیدہ اور شکستہ شجرہ نسب محفوظ ہے۔ اس کو بھائی غلام عباس صاحب کی معیت میں ۱۳ مئی ۱۹۹۴ء کو "کاہنہ نو" جا کر دیکھا۔ سید آغا ارشاد حیدر صاحب کے پاس ایک پرانی ڈائری بھی محفوظ ہے۔ اس شجرہ نسب، ڈائری اور ملاقات کے حوالے سے آخر میں ضمیمہ (الف) کی صورت میں معلومات درج کر دی ہیں۔ ان معلومات کے مطابق سادات رضویہ کالا افغاناں کی یہ شاخ سید امام علی شاہ مرحوم سے اوپر پانچویں پشت یعنی سید فتح محمد پر ہماری شاخ سے مل جاتی ہے۔ سید فتح محمد کے ایک فرزند سید اعظم سے ہماری شاخ چلی اور ان کے دوسرے فرزند سید عاقل حسین سے ان (دیگر سادات رضویہ کالا افغاناں) کی شاخ آگے بڑھی۔ اس بارے میں تفصیل ضمیمہ (الف) میں دیکھی جا سکتی ہے۔

مقدمہ

کالافغاناں ضلع گورداسپور (مشرقی پنجاب) متحدہ ہندوستان میں قصبہ نما بڑا دیہات تھا۔ ظہور پاکستان سے پہلے اس میں دو قومیں نمایاں حیثیت میں آباد تھیں۔ افغان اور سادات رضویہ۔ اس کی کئی مہرقہ یا مشمولہ آبادیاں تھیں جن میں فتح والا، ملک پور اور چھپرہ والا بھی شامل تھیں۔ افغانوں کے چند گھر بہت بڑے زمیندار تھے۔ باقی کم رقبہ کے مالک تھے۔ ماضی بعید میں سادات کے زرعی زمین کے سات "کھوہ" (کٹوں میں) بھی مشہور تھے لیکن انہوں نے بوجہ زمینداری کو چھوڑ دیا تھا۔ ایک "سیداں والا کھوہ" (کنواں) تقسیم پنجاب کے وقت (۱۹۴۷ء) بھی موجود تھا۔ یہ لوگ پانچ صدیوں کے قریب ایک طویل مدت سے اکٹھے رہ رہے تھے۔ افغان کثیر تعداد میں "سید وردگ" تھے اور سادات حضرت امام رضا علیہ السلام کے فرزند حضرت ابراہیم کی اولاد سے تھے۔ کالافغاناں سے افغان اور سید دونوں کے چند افراد کئی دوسرے مقامات پر چلے گئے تھے۔ سادات میں سے ایک شاخ دلیل پور نزد کلا نورا کبریٰ میں جا کر آباد ہو گئی تھی۔ ان کی ایک شاخ موضع پکھو کے "نزد ڈیرہ بابا نانک" جا کر سکونت پذیر ہو گئی تھی۔ ان کے علاوہ ایک شاخ لائل پور (فیصل آباد) کے ضلع میں آ کر آباد ہو گئی تھی۔ اس کی تفصیل آگے آئے گی۔

ضلع گورداسپور کے یہ علاقے بہت مردم خیز تھے۔ اور یہاں زندگی کے ہر شعبے میں نامور لوگ پیدا ہوتے۔ مولوی میر حسن مرحوم ایک زاہد و عابد بزرگ تھے۔ مقامی پرائمری سکول میں استاد تھے اور عربی و فارسی کے فاضل تھے۔ ان کے روحانی واقعات کا تذکرہ آج بھی لوگ عزت و احترام سے کرتے ہیں۔ سید احمد علی مرحوم ساکن فتح والا بھی

عملیات میں بہت اونچا مقام رکھتے تھے۔ ان کے روحانی واقعات کا ذکر آج بھی کیا جاتا ہے۔ جب پاکستان عالمی نقشے پر ظاہر ہوا، تو اس وقت افضل رحمن خاں المعروف یہ اسے آر خان (وفات ۲۷ جون ۱۹۸۳ء) بحریہ میں اعلیٰ عہدے پر فائز تھے۔ یہ بعد میں پاکستانی بحریہ کے وائس ایڈمرل بنے۔ اسی طرح۔ این۔ ایم خان ریناز محمد خان۔ وفات۔ ۲۱ اپریل ۱۹۷۲ء) دلیل پور کے رہنے والے تھے۔ یہ ۱۹۴۷ء سے پہلے کے آئی۔ سی بایس تھے۔ آزادی سے پہلے وہ کلکتہ کے ڈپٹی کمشنر رہے۔ اور آزادی کے بعد مشرقی پاکستان (موجودہ بنگلہ دیش) کے چیف سیکرٹری رہے۔ بعد میں کراچی میں چیف کمشنر بھی رہے۔ اس طرح پاکستان میں مقتدر عہدوں پر فائز رہنے کے بعد ریٹائر ہوئے۔

مؤرخ لاہور میاں محمد دین کلیم مرحوم (وفات ۲۴ اکتوبر ۱۹۸۹ء) بھی دلیل پور کے رہنے والے تھے۔ مرحوم نے صوفیائے کرام اور اولیائے عظام کے بہت سے تذکرے لکھے۔ لاہور کے اولیاء کے بارے میں ان کی کتاب "مدینۃ الاولیاء" بہت معروف ہے۔ دلیل پور کے قریب کوٹ میاں صاحب (المعروف بہ میاں کوٹ) کا تاریخی گاؤں ہے جہاں حضرت حاجی حسین رحمۃ اللہ علیہ کی مشہور و معروف خانقاہ ہے۔ کلا نور ہی میں شہنشاہ اکبر کی تاج پوشی کی رسم ادا ہوئی تھی۔ اس علاقے کے باغات اور زمین کے سرسبز و شاداب ہونے کا بہت شہرہ تھا۔ اس کا ذکر مفتی غلام سرور لاہوری نے اپنی کتاب "تاریخ مخزن پنجاب" میں کیا ہے۔

جب ۱۹۴۷ء میں پاکستان بنا، تو پنجاب تقسیم ہوا، جس کے نتیجے میں تبادر آبادی ہوا۔ مشرقی پنجاب سے مسلمان مہاجرین آگے اور خون کا دریا پار کر کے پاکستان کے مغربی پنجاب میں آگئے۔ کالا افغانوں کے افغان اور سادات بھی قافلے کی صورت میں ہجرت کر کے وطن عزیز میں وارد ہوئے۔ دلیل پور کا قافلہ بھی ہجرت کر کے پاکستان کی جانب روانہ ہوا، لیکن وطن کی سرحد کے قریب "ڈیرہ بابا ناک" کے مقام پر ہندو اور سکھ

پولیس نے روک لیا۔ اس مقام پر آنے والے دوسرے مسلمانوں کو بھی روک لیا گیا۔ ان کو ہر اعتبار سے غیر مسلح کر دیا۔ تین روز کے بعد جب اس قافلے کو روانہ ہونے کی اجازت دی گئی تو ”ڈیرہ باباناک“ کے باہر اور دریائے راوی کے پل کے درمیان دلے علاقے میں ان پر مسلح سکھوں نے حملہ کر دیا۔ بہتے مسلمانوں کا اتنا خون بہا یا گیا کہ دریائے راوی کا پانی بھی سرخ ہو گیا۔ بہت سے دریا میں کود گئے۔ جن کو بچھڑے ہوئے دریا کی لہریں بہا لے گئیں۔ ایک روایت کے مطابق اس حملے میں سولہ سو مسلمان شہید ہوئے اور بہت سے زخمی ہوئے۔ اس طرح بے پناہ قربانیاں دیکر جب یہ شکستہ حال قافلہ پاکستان میں داخل ہوا تو اہل قافلہ نے سکھ کا سانس لیا۔ اسی قافلے میں سادات رضویہ کی اس شاخ کے افراد بھی شامل تھے جو دلیل پور جا کر آباد ہو گئے تھے یعنی راقم السطور کے والد سید بشیر احمد رضوی مرحوم ان کے افراد خاندان۔ اس خاندان کے کسی افراد زخمی ہوئے، اور دو کم عمر بچے ایک بیٹا اور ایک بھانجا اس حملے میں لاپتہ ہو گئے۔ یہ تقریباً دس سال کی جدائی کے بعد سیالکوٹ کے دو مختلف دیہاتوں سے ملے۔ یہ قربانیاں ایسی ہیں جو مسلمانوں نے آزادی کے لئے دی۔

افغان اور سادات پاکستان میں اگر مختلف مقامات پر آباد ہو گئے۔ افغانوں کی اکثریت شیخوپورہ کے ضلع میں ”کھاریاں والا“ اور ”مانانوالہ“ میں رہائش پذیر ہو گئی۔ کچھ فیصل آباد میں مختلف مقامات پر آباد ہو گئے۔ ان میں سے دو دیہانوں، چک نمبر ۱۲۲ گ ب (گولگیرہ براہچ) اور چک نمبر ۱۳۱ گ ب میں ان کی زیادہ آبادی ہے۔ کچھ لوگ سیالکوٹ کے ضلع میں بھی رہائش پذیر ہو گئے۔ ان ہی افغانوں میں سے کچھ افراد لاہور میں ماڈل ٹاؤن میں بھی آباد ہیں۔ اسی طرح سادات بھی مختلف مقامات پر آباد ہو گئے۔ انہوں نے سیالکوٹ، فیصل آباد، ساہیوال، شیخوپورہ اور لاہور میں مختلف جگہوں پر سکونت اختیار کر لی۔ جو خاندانی شیرازہ بندی صدیوں سے قائم تھی، وہ تبادلاً آبادی

کی وجہ سے قائم نہ رہ سکی۔ آزادی حاصل کرنے کے لئے اس کی قیمت چکانا پڑتی ہے۔ کالافغاناں کے ساداتِ رضویہ کے بارے میں شجرہ نسب کے علاوہ تحریری آثار کی صورت میں ابھی تک کوئی اور ریکارڈ دستیاب نہیں ہو سکا۔ ان کے تاریخی پس منظر کے بارے میں اپنے بزرگوں سے دو مختلف روایتیں منی جاتی رہی ہیں ایک روایت جو والد محترم سید بشیر احمد رضوی مرحوم (وفات ۱۰ فروری ۱۹۹۲ء) کی زبانی کئی بار سنی اور انہوں نے اپنے بزرگوں سے سنی — یہ کہ ہمارے بزرگ افغانوں کے ساتھ "غزنی" سے پنجاب میں وارد ہوئے۔ افغانوں کے قبیلے نے بوجہ وہاں سے نقل مکانی کی۔ ان کے سادات رضویہ کے ساتھ بڑے گہرے اور قریبی تعلقات تھے جن میں عقیدت اور احترام کے جذبات شامل تھے چنانچہ سادات کے دو بھائی بھی نقل مکانی کر کے ان کے ساتھ آگئے۔ پہلے یہ لوگ گورداسپور کے ضلع میں "ڈیرہ افغاناں" کے مقام پر اقامت پذیر ہوئے۔ یہ سکھوں کا مسکن تھا۔ افغانوں سے انہیں مار کر بھگا دیا اور خود یہاں سکونت اختیار کر لی۔ یہاں کی زمین بھی ان کے قبضے میں آگئی۔ پھر یہ لوگ "کالافغاناں" میں آگئے۔ یہاں بھی سکھ رہتے تھے۔ ان کو بھی مار بھگا دیا اور ان کی زمین پر قبضہ کر لیا۔ بعد میں غزنی کے حکمران نے افغانوں کو لکھایا پیغام بھجوایا کہ جو ستید میرا پیر ہے اس کو واپس بھیج دو۔ چنانچہ ان دو بھائیوں میں سے ایک واپس غزنی چلا گیا اور دوسرا یہاں ہی رہا۔ کہا جاتا ہے کہ غزنی میں اب بھی ہمارے خاندان رضویہ کی شاخ باقی ہے۔ اور ان کے مورثِ اعلیٰ کا مزار وہاں موجود ہے۔ اس روایت کی تصدیق ابھی تک تاریخی شہادت سے نہیں ہو سکی۔

دوسری روایت محترم ستید سردار علی رضوی کی زبانی بیان کی جاتی ہے کہ کئی صدیاں پہلے رضوی خاندان کے کچھ لوگ ہندوستان میں وارد ہوئے اور وہ یو۔ پی کی جانب آگے بڑھ گئے۔ وہاں جا کر آباد ہو گئے۔ پھر وقت کے گزرنے کے ساتھ ساتھ کچھ لوگ

واپس آگئے۔ اور نہ معلوم کب وہ پنجاب میں "لالا افغاناں" کے مقام پر سکونت پذیر ہو گئے۔ یہ تاریخی حقیقت ہے کہ کانپور اور دوسرے مقامات پر سادات رضویہ رہائش پذیر تھے جو پاکستان بننے کے بعد ہجرت کر کے یہاں آگئے اور مختلف شہروں میں آباد ہو گئے۔ کراچی اور لاہور میں ان کے زیادہ لوگ آباد ہوئے۔ سید ظفر الحسن شارب اور ان کے بھائی لاہور میں مقیم ہیں۔ ظفر صاحب نے ایک ملاقات میں اپنے خاندان کے بارے میں تفصیل بیان کرتے ہوئے بتایا کہ ہمارا رضوی خاندان تعلق کے عہد حکومت میں ترمذ سے ہندوستان میں وارد ہوا تھا۔ ہمارے مورث اعلیٰ کا نام "شاہ حسین" تھا۔ شاہ حسین فوجی آدمی تھے۔ انہوں نے آگرہ کانپور کے ضلع میں راجہ لہریا سے مقابلہ کیا۔ راجہ کو شکست ہوئی چنانچہ شاہ حسین اور دوسرے افراد وہاں آباد ہو گئے۔ انہوں نے ایک بستی آباد کی جس کا نام "محمد پور" ہے۔ بعد میں اس کے ساتھ اور بستیاں بھی آباد ہو گئیں۔ ان میں سے ایک کا نام "حیدر پور" تھا۔ ان میں سادات رضویہ آباد تھے۔ یہ لوگ زمیندار تھے۔ یہ بھی حضرت امام رضا علیہ السلام کے فرزند حضرت ابراہیم کی اولاد میں سے ہیں۔ ۲۰ اکتوبر ۱۹۹۳ء کو ان کا خاندانی شجرہ نسب دیکھنے کا اتفاق ہوا۔ یہ ابھی تک غیر مطبوعہ اور بہت بوسیدہ حالت میں ہے۔ ان کا خاندان امام زادہ حضرت ابراہیم کے فرزند حضرت محمد کی اولاد سے ہے۔ ان کے علاوہ کئی کتابوں میں سادات رضویہ کے مطبوعہ شجرے ملتے ہیں جو جارچہ، ہیک ریاست بھرت پور اور دوسرے مقامات پر آباد ہوئے۔ سید ڈاکٹر لطیف الحسن رضوی سبزواری جارچوی اپنی کتاب "جارچہ مطبوعہ لاہور (۱۹۸۱ء) میں لکھتے ہیں:-

"جارچہ ضلع بلند شہر یو۔ پی" بھارت میں نہر گنگ کے کنارے پر آباد ہے۔ دہلی سے تقریباً تیس میل اور بلند شہر سے پندرہ میل پر ای آئی آر پر ایک سیشن داوری ہے جہاں سے جارچہ پانچ میل کے فاصلہ پر ہے۔ جارچہ

سادات کی قدیم بستی ہے" (ص ۹)

اسی کتاب کے صفحہ نمبر ۱۰ پر جارجہ کے سادات رضویہ کے مورث اعلیٰ کے ہندوستان میں وارد ہونے کا ذکر ملتا ہے۔ ان کے مورث اعلیٰ سید محمود روحی برقع پوش مع اپنے برادر زادہ سید حسن اپنے وطن سنووار خورڈ پانچما، ایران سے ترک سکونت کر کے ۱۲۵۸ھ / ۱۸۴۲ء میں ہندوستان میں آگئے اور بزبانہ عنایت الدین شاہ بنگال میں قیام کیا۔ پھر یہ دہلی میں آگئے۔ شاہ دہلی نے شجاعت اور بہادری دکھانے پر ان کو جارجہ اور اس کے اطراف کی املاک عطا کیں۔ اس کتاب کے آخر میں شجرہ نسب شائع ہوا ہے۔ اس کے مطابق یہ سادات حضرت امام رضا علیہ السلام کے فرزند شاہ حسن کی اولاد سے ہیں۔

سید ظہیر الحسن رضوی بھرتپوری مرحوم تے حضرت امام رضا علیہ السلام کے سادات میں ایک کتاب: "تاریخ درنایاب یعنی سوانح حیات شمس الشہدائیس" لکھی۔ اس میں امام علیہ السلام کی ازواج، اولاد، احفاد نسبی سادات رضوی پر تفصیل کے ساتھ روشنی ڈالی ہے۔ یہ کتاب ۱۹۷۶ء میں کراچی سے شائع ہوئی۔ اس کے آخر میں مصنف نے اپنے خاندان کا شجرہ نسب درج کیا ہے۔ اس کے مطابق ان کا خاندان حضرت امام رضا علیہ السلام کے فرزند حضرت ابراہیم کے بیٹے سید محمد واسطی کی اولاد میں سے ہے۔ انساب کی قدیم کتب میں ان کا نام محمد لکھا ہوا ہے۔ ان سادات رضویہ کے مورث اعلیٰ بیراں سید محمد غازی سلطان شہاب الدین غوری کی تحریک پر طوس میں اس کی فوج میں شامل ہوئے۔ اپنی شجاعت اور بہادری کی بنا پر سلطان کی فوج میں سپہ سالار (کمانڈر انچیف) کے عہدہ پر فائز ہوئے ان کے تین بیٹے تھے۔ سید دولت، سید فضل دوئم اور سید شام اللہ۔ ان کی اولاد شاہ گنج آگرہ، پھر سر بھرتپور میں آباد تھی۔ اس کی تفصیل زیر حوالہ کتاب کے صفحہ ۱۷۶ سے لے کر ۱۸۷ پر درج ہے۔

ان تاریخی شہادتوں سے معلوم ہوتا ہے کہ امام زادہ حضرت ابراہیم کی اولاد میں سے

سادات رضویہ متحدہ ہندوستان میں یو۔ پی میں آکر آباد ہوئے۔ ہمارے شجرہ نسب کے مطابق ”سادات رضویہ کالا افغاناں“ بھی حضرت امام رضا علیہ السلام کے فرزند حضرت ابراہیم کی اولاد میں سے ہیں۔ یہ شاخ حضرت ابراہیم کے فرزند حضرت احمد کی اولاد سے ہے۔ اس سے خیال کیا جا سکتا ہے کہ ہمارے خاندان کے تاریخی پس منظر کے حوالے سے شاید دوسری روایت زیادہ قابل وثوق ہے یہ ممکن ہے کہ بعض وجوہ کی بنا پر اس خاندان کے افراد یو۔ پی کے سادات رضویہ کی کسی بستی سے نقل مکانی کر کے پنجاب یا افغانستان کے شہر غزنی میں وارد ہوئے ہوں اور غزنی سے ہجرت کر کے پنجاب میں آگئے ہوں۔ اور کالا افغاناں میں سکونت پذیر ہو گئے ہوں، لیکن یہ ساری خیال آرائی ہے جب تک تاریخی ریکارڈ اس کی تصدیق نہ کرے، اس وقت تک نقل مکانی کے بارے میں یقین کے ساتھ کچھ نہیں کہا جا سکتا۔ یہ بات قابل ذکر ہے کہ سخی خان ولد کالے خان مرحوم ساکن چک نمبر ۱۲۲ گ ب ضلع فیصل آباد کے قول کے مطابق کالا افغاناں پانچ سو تیس سال بعد ۱۹۴۷ء میں مشرقی پنجاب سے تبادلاً آبادی کے وقت اجڑا۔ چنانچہ اس سال قیام پاکستان کے وقت افاغہ کالا اور سادات رضویہ ہجرت کر کے پاکستان میں آگئے۔ شجرہ نسب سادات رضویہ کالا افغاناں کی ایک نقل بھائی غلام عباس صاحب ساکن اچھرہ لاہور سے ملی ہے، جو انہوں نے بھائی کاظم حسین مرحوم ساکن چک نمبر ۱۲۲ ر۔ ب (رکھ برانج) ضلع فیصل آباد کے پاس محفوظ شجرہ سے نقل کی تھی۔ مرحوم کاظم حسین نے چک نمبر ۱۲۲ ر۔ ب (کالاکبواں) میں رہائش پذیر ہمارے بزرگ سید محمد حسین مرحوم اور سید محمد شریف مرحوم کے پاس محفوظ شجرہ سے یہ نقل تیار کی تھی۔ اصل شجرہ سید محمد حسین مرحوم مکان شریف سے نقل کر کے لائے تھے وہاں اس وقت سید میرزاہد مرحوم علم الانساب کے ماہر تھے۔ ان کے پاس سادات کے شجرے موجود تھے۔ ہمارا شجرہ بھی ان کے پاس محفوظ تھا۔ سادات مکان شریف سے ہمارے خاندان کی رشتہ داری بہت

موجودہ رالش کا ذکر بھی مفید ہوگا۔ خصائص کے بارے میں تجزیے کی بنیاد ان باتوں پر ہے جو ہم نے اپنے بزرگوں سے سنی ہیں یا ان مشاہدات پر ہے جو میں نے کیے ہیں۔ علمی حوالے سے دو باتوں کا خاص طور پر ذکر کیا جا سکتا ہے۔ اس کے اکثر افراد کا تعلق علم طب اور علم دین کے ساتھ رہا ہے۔ علم طب کا حصول ذریعہ معاش بھی رہا اور انسانی خدمت کا جذبہ بھی اہم کار فرما تھا۔ بعض ایسے افراد بھی پیدا ہوئے جنہوں نے اس شعبہ میں بہت نام پایا۔ انیسویں صدی عیسوی کے آخر سے لے کر بیسویں صدی عیسوی کے چوتھے عشرے تک سید غلام علی رضوی مرحوم (وفات ۱۹۲۰ء) نے طب کے میدان میں بہت مہارت حاصل کی اور ضلع گورداسپور میں بالخصوص اور قریب و جوار کے دوسرے اضلاع میں بالعموم ان کے فن کا بہت چرچا تھا۔ آج بھی کالا افغاناں کے ایسے بہت سے بزرگ زندہ ہیں جو ان کی مہارت فن کے مختلف عجیب و غریب واقعات بیان کرتے ہیں۔ انہوں نے علم دین بھی محنت کے ساتھ حاصل کیا تھا اور اپنی ذاتی لائبریری بنائی تھی۔ ان کا انتقال فتح والا مشہورہ گاں افغانستان میں ہوا۔ مقامی مسجد کے باہر ان کی قبر بنائی گئی۔ یہ بات دلچسپی سے خالی نہ ہوگی کہ ان کے والد محترم سید احمد علی رضوی مرحوم کی قبر اس مسجد کے صحن کے اندر موجود تھی۔ سید غلام علی رضوی مرحوم کے حالات حکیم مولوی علم الدین عجاگو والیہ کی کتاب: "خزینۃ الاطباء المعروفہ براسرار صدری" مطبوعہ امرتسر (۱۹۲۲ء) میں دیکھے جاسکتے ہیں۔

ان کے قرزند سید بشیر احمد مرحوم دلیل پوری نے بھی طب کے فن میں بہت شہرت پائی۔ ۱۹۲۷ء تک وہ دلیل پور میں مقیم رہے۔ پنجاب میں تبادلاً آبادی کے وقت ہجرت کر کے فیصل آباد کے چک نمبر ۱۲۲ آگ۔ ب میں آکر آباد ہو گئے۔ ان کو خاص طور پر دماغی امراض کے علاج کرنے میں بہت مہارت حاصل تھی۔ انہوں نے اس پیشے کو انسانی خدمت کے جذبے کے ساتھ مختص کر رکھا تھا۔ ان کا انتقال اسی چک میں ۱۰ فروری ۱۹۹۲ء کو ہوا۔ ان کو وہاں کے مقامی قبرستان میں دفن کیا گیا۔ ان کے بڑے بیٹے سید سعید احمد رضوی

تاندلیا نوالہ میں محکمہ صحت میں ملازمت کرتے رہے۔ اب وہ ریٹائر ہو چکے ہیں۔ انہوں نے وہیں رہائش اختیار کر لی۔ دینی امور میں مستعدی کے ساتھ حصہ لیتے رہے ہیں۔ ان کے دو بیٹے سید فیض الحسن اور سید فیاض الحسن فیصل آباد میں ملازمت کرتے ہیں اور وہیں مقیم ہیں سید فیاض الحسن علم طب میں بھی سند یافتہ ہیں اور اس پیشے کے ساتھ ان کی خصوصی دلچسپی ہے۔

ان کے تیسرے بیٹے سید ریاض الحسن زیر تعلیم ہیں اور اپنے والد کے ساتھ رہتے ہیں۔ سید بشیر احمد رضوی مرحوم کے دوسرے بیٹے سید کفیل احمد مرحوم لاہور میں واپڈا میں ملازم تھے۔ ان کا انتقال اپنے منصبی فرائض کے دوران ایک حادثہ میں ہوا۔ ان کو مذکورہ چک کے مقامی قبرستان میں دفن کیا گیا۔ ان کے بیٹے سید احسن رضا، سید علی رضا اور سید کاظم رضا اسی جگہ مقیم ہیں۔ سید بشیر احمد رضوی مرحوم کے تیسرے بیٹے سید جمیل احمد رضوی (راقم السطور) لاہور میں پنجاب یونیورسٹی میں سروس کرتے ہیں اور اسی شہر میں مقیم ہیں۔ ان کے بیٹے سید عقیل احمد رضوی ابھی زیر تعلیم ہیں۔ مرحوم کے چوتھے بیٹے سید نذر علی رضوی چک نمبر ۱۳۲، گ۔ ب۔ ہی میں مقیم ہیں اور وہ مقامی سکول میں سروس کرتے ہیں۔ وہ رفاہ عامہ کے کاموں میں سرگرمی سے حصہ لیتے ہیں۔ ان کے بیٹے سید عابد علی رضوی فیصل آباد میں طبیہ کالج میں پڑھتے ہیں۔ ان کو بھی علم طب کے ساتھ خصوصی تعلق خاطر ہے۔

سید مہر علی شاہ مرحوم کے بڑے بیٹے سید فدا حسین مرحوم ۱۹ویں صدی عیسوی کے آخری عشرے میں لائل پور (فیصل آباد) کے چک نمبر ۱۲۴، ر۔ ب۔ میں نقل مکانی کر کے آئے تھے۔ یہ اسی جگہ مقیم رہے اور ان کا انتقال اسی مقام پر ہوا۔ ان کی قبر وہاں کے مقامی قبرستان میں موجود ہے۔ جہاں سے لوگ روحانی فیض حاصل کرتے ہیں۔ ان کے دوسرے دو بھائی سید فتح علی مرحوم اور سید مبارک علی مرحوم ۲۰ویں صدی عیسوی کے پہلے عشرے میں اسی چک میں آکر رہائش پذیر ہو گئے تھے۔ سید مبارک علی مرحوم کا انتقال عالم شباب میں اسی جگہ ہوا۔ وہ اسی چک کے قبرستان میں مدفون ہیں۔

سید فتح علی مرحوم سالار والدہ کے قریب واقع چک نمبر ۱۳۹ ر۔ ب "گھمی" نامی گاؤں میں چلے گئے تھے۔ وہاں وہ کھیتی باڑی کا کام بہت محنت سے کرتے رہے۔ اس طرح خون پسینے کی کمائی سے رزقِ حلال کمانے میں مصروف رہے۔ وہاں کے مقامی لوگ ان کے عقیدت مند تھے۔ اور ان کا بہت احترام کرتے تھے۔ ان کا انتقال وہیں ہوا۔ ان کو مقامی قبرستان میں دفن کیا گیا۔ سید فدا حسین مرحوم کے دو بیٹے سید محمد حسین مرحوم اور سید محمد شریف مرحوم تھے۔ یہ چک نمبر ۲۴۴ ر۔ ب ہی میں مقیم رہے۔ دونوں وہاں پر اپنا مطب چلاتے رہے۔ گرد و نواح اور دور دور سے لوگ ان کے پاس علاج کروانے کے لئے آتے تھے اور اللہ تعالیٰ کے فضل و کرم سے شفا یاب ہوتے تھے۔ وہ اپنے علاقے میں "کالے ولے شاہ" کے نام سے معروف ہوئے۔ ابھی تک ان کے بیٹے اسی پیشے سے منسلک ہیں۔ ان دونوں بھائیوں کا انتقال اسی چک میں ہوا۔ وہ وہاں کے مقامی قبرستان میں مدفون ہیں۔ سید محمد حسین مرحوم کے ایک ہی بیٹے سید اکبر حسین مرحوم تھے۔ وہ پہلے گوجرہ میں کاروبار کرتے تھے۔ بعد میں اپنے آبائی مطب واقع چک نمبر ۲۴۴ ر۔ ب میں کام کرتے رہے۔ ان کا انتقال بھی اسی جگہ ہوا۔ اور وہ مقامی قبرستان میں دفن کیے گئے۔ ان کے بڑے بیٹے سید ذوالفقار حسین بھی اسی جگہ طباعت کرتے ہیں۔ سید محمد شریف کے بڑے بیٹے سید شفیق حسین مرحوم گوجرہ میں رہائش پذیر ہو گئے تھے۔ ان کا بھی یہاں مطب تھا۔ ان کے والد ہفتے میں دو دن گوجرہ کے مطب میں بھی بیٹھتے تھے۔ سید شفیق حسین مرحوم کا انتقال چند سال پہلے ہو گیا تھا۔ ان کو چک نمبر ۲۴۴ میں دفن کیا گیا۔ ان کے دوسرے بیٹے سید خلیق حسین فیصل آباد میں مطب چلا رہے ہیں۔ ان کے تیسرے بیٹے سید رفیق حسین بھی میڈیکل لائن میں سرورس کرتے ہیں۔ وہ آج کل چک نمبر ۲۴۵ ر۔ ب میں اپنا کلینک بھی چلا رہے ہیں۔ ان کے چوتھے بیٹے سید عتیق حسین اعلیٰ سرکاری عہدے پر فائز ہیں۔ ان کے چھوٹے دو بیٹے سید لئیق حسین اور سید تصدق حسین چک نمبر ۲۴۴ میں رہائش پذیر ہیں۔ ان کا تعلق بھی طبابت کے پیشے سے ہے۔

سید فتح علی مرحوم کے تین فرزند ہوئے۔ ان میں سے سید امداد علی گوجرہ میں مقیم ہیں۔ دوسرے دو بھائی سید علی حسین اور سید سردار علی اس وقت فیصل آباد میں رہائش رکھتے ہیں۔ پہلے ان دونوں کی رہائش چک نمبر ۲۷، ر۔ پ میں تھی۔ سید امداد علی گوجرہ میں اپنا کاروبار کرتے تھے۔ ان کے بڑے بیٹے سید سجاد حیدر بیرون ملک سرورس کرتے ہیں۔ باقی دونوں بیٹے سید عباس حیدر اور سید مختار حیدر گوجرہ ہی میں رہائش رکھتے ہیں۔ سید علی حسین کے تین بیٹے فیصل آباد میں اپنے والد کے ساتھ مقیم ہیں۔ ان میں سے ایک سید نقی حسین سرورس کرتے ہیں اور دوسرے سید زاہد حسین مطب چلاتے ہیں۔ تیسرے بیٹے سید منیر حسین بھی اپنے والد کے ساتھ رہتے ہیں۔ سید علی حسین کے بڑے بیٹے سید غلام مرتضیٰ المعروف بہ سید علی مرتضیٰ گوجرہ انوال میں مقیم ہیں۔ وہ ایک پرائیویٹ لمیٹڈ فرم میں اعلیٰ عہدے پر فائز ہیں۔ دینی کاموں کے ساتھ ان کا طبعی لگاؤ ہے اور مذہبی امور کی بجا آوری میں وہ ہر وقت مستعد رہتے ہیں۔ ان میں نظم و نسق کی بہت صلاحیتیں موجود ہیں۔

محترم سید سردار علی فیصل آباد میں محکمہ صحت میں اعلیٰ سرکاری منصب پر فائز رہے ہیں۔ اب ریٹائر ہو چکے ہیں۔ ان کی ذاتی صفات میں ہمدردی، مواخات اور صلہ رحمی کے جذبات بہت نمایاں ہیں۔ دینی امور اور کار خیر میں دل کھول کر حصّہ لیتے ہیں۔ انسانی خدمت کا پہلو بھی ان کا طبعی خاصا ہے۔ انتظامیات سے متعلق بے پناہ صلاحیتوں کے مالک ہیں۔ اس کا لانا انہوں نے ملازمت کے دوران منوایا۔ معاملات کی تفہیم میں دور اندیشی کا اعلیٰ شعور رکھتے ہیں۔ ان میں خاندان رضویہ کے ریکارڈ کو محفوظ کرنے کا شدید احساس پایا جاتا ہے۔ ان کے بڑے بیٹے سید تحبیل حسین مرحوم فیصل آباد ہی میں محکمہ صحت میں ملازم تھے۔ چند سال پہلے ان کا عارضہ قلب کی وجہ سے انتقال ہو گیا۔ مرحوم بھی بہت خوبیوں کے مالک تھے۔ بہت سی صفات ان کو درانت میں منتقل ہوئی تھیں۔ ان کے پاس وقت کم تھا۔ شاید یہی وجہ تھی کہ مرحوم اس کم دستیاب وقت میں بھی اپنی خدمات کے گہرے نقوش چھوڑ گئے۔ ان کے ایک اور بیٹے سید ساجد حسین فیصل آباد

میں میڈیکل سٹور چلاتے تھے۔ ان کا عین عالم شباب میں انتقال ہو گیا۔ سید سردار علی رضوی کے تیسرے بیٹے سید نذر عباس گوجرہ میں مقیم ہیں اور میڈیکل لائسنس ہی میں سرورس کرتے ہیں۔ یہ بھی ملی اور مذہبی امور میں سرگرمی سے حصہ لیتے ہیں۔ ان کے دو بیٹے سید ناصر مہدی اور سید تقی حسن فیصل آباد میں سرورس کرتے ہیں۔ ان دونوں بھائیوں میں احساس ذمہ داری کا جذبہ بہت نمایاں ہے۔ ان کے ایک اور بیٹے سید علی رضا بیرون ملک محکمہ صحت میں ملازم ہیں ان میں دینی امور کی جانب طبعی میلان پایا جاتا ہے۔

سید چراغ علی مرحوم کے بیٹوں نے بھی علم دین محنت کے ساتھ حاصل کیا تھا۔ ان میں سے سید جعفر علی مرحوم کی روحانیت کے واقعات آج بھی خاندان کے بزرگ افراد بیان کرتے ہیں۔ سید چراغ علی مرحوم کے فرزند سید صادق علی مرحوم کی اولاد میں سید محمد حسین مرحوم، سید احمد حسین مرحوم، سید محمد اشرف مرحوم اور سید محمد یونس مرحوم تھے۔ سید احمد حسین مرحوم کا انتقال تو بہت پہلے ہو گیا تھا۔ باقی تین بھائی ۱۹۴۷ء میں پہلے سیالکوٹ کے مقام بلگن اور بھوپال والہ میں اقامت پذیر ہوئے۔ ان میں سے سید محمد اشرف نے بھوپال والہ میں سکونت اختیار کی تھی۔ سید محمد حسین مرحوم اور سید محمد یونس مرحوم دونوں بھائی طیب تھے۔ اول الذکر بعد میں جڑانوالہ نقل مکانی کر کے آگئے تھے۔ وہ اسی جگہ طبابت کا کام کرتے رہے اور وہیں ان کا انتقال ہوا۔ ان کی قبر مقامی قبرستان میں موجود ہے۔ ان کے بیٹے سید عارف حسین اور سید محمد ارشد اسی شہر میں آباد ہیں۔ ان کے تیسرے بیٹے سید محمد الیاس کا انتقال ہو گیا تھا۔ سید محمد یونس مرحوم نقل مکانی کر کے لاہور میں آگئے تھے۔ علم طب اور عملیات ان کے دو خاص شعبے تھے۔ ان کا انتقال اسی جگہ ہوا۔ ان کو عزیز کالونی، شاہدرہ کے قبرستان میں دفن کیا گیا۔ ان کے تین بیٹے سید الطاف حسین، سید اورس حسین اور سید اعجاز حسین لاہور ہی میں مقیم ہیں۔ یہ تینوں بھائی سرورس کرتے ہیں۔ سید محمد اشرف بھوپال والہ ہی میں رہے۔ ان کا انتقال اسی جگہ ہوا۔ ان کے بیٹے وہیں مقیم ہیں۔ سید احمد حسین مرحوم کے بیٹے سید محمد اکرم بھی

پہلے بلگن میں رہے۔ پھر وہ فیصل آباد میں آکر مقیم ہو گئے۔ وہ اور ان کے بیٹے اسی شہر میں سکونت رکھتے ہیں۔

سید تصدق حسین مرحوم کے دو بیٹے سید شبیر حسین مرحوم اور سید مظفر حسین مرحوم تھے۔ یہ ۱۹۴۷ء میں پہلے چک نمبر ۲۷۵، ر.ب میں مقیم ہوئے۔ بعد میں دونوں بھائی جڑانوالہ میں آ گئے۔ مظفر حسین مرحوم کا انتقال اسی جگہ ہوا۔ ان کی قبر وہاں کے مقامی قبرستان میں موجود ہے۔ ان کے بیٹے سید منور حسین اسی شہر میں مقیم ہیں۔ وہ سروس کرتے ہیں۔ سید شبیر حسین مرحوم کا انتقال بھی چند سال پہلے جڑانوالہ میں ہوا اور وہ وہیں مدفون ہیں۔ ان کے بیٹے سید مشتاق حسین، سید ممتاز حسین اور سید محفوظ حسین وہاں کا دوبار کرتے ہیں۔ اور اللہ تعالیٰ کے فضل سے خوشحال۔

سید میر حیدر علی مرحوم کے بڑے بیٹے سید محمد لطیف مرحوم کا انتقال ۱۹۴۷ء سے بہت پہلے ہو گیا تھا۔ وفات کے بعد ان کی اہلیہ اپنے بچوں کو لے کر ساہیوال آ گئیں۔ انہوں نے اسی جگہ رہائش اختیار کر لی۔ مرحوم کے بیٹے اسی جگہ جوان ہوئے ان میں سے دو سید نیاز حسین اور سید رشید حسین کا انتقال ہو گیا ہے۔ ان کی اولاد اسی جگہ مقیم ہے۔ میر حیدر علی مرحوم کے دوسرے بیٹے سید محمد نذیر مرحوم و ہاڑی میں چک نمبر ۲۱۶ میں آباد ہو گئے تھے۔ وہ بھی طبابت کا پیشہ اپنائے ہوئے تھے۔ ان کا وہیں انتقال ہوا اور ان کو اسی جگہ مقامی قبرستان میں دفن کیا گیا۔ ان کے بیٹے سید مقصود احمد، سید منظور احمد اور سید محمد احمد اسی جگہ اپنے والد کے ساتھ مقیم رہے۔ ان میں سے دو سید مقصود احمد اور سید محمد احمد کا انتقال ہو چکا ہے۔ سید منظور احمد اور ان کے مرحوم بھائی سید مقصود احمد کی اولاد اسی جگہ مقیم ہے۔ ان کے تیسرے بیٹے سید محمد حنیف مرحوم ۱۹۴۷ء میں بھلیہ نزد سانگلہ ہل آکر آباد ہوئے۔ ان کا اسی جگہ انتقال ہوا۔ وہ وہاں کے مقامی قبرستان میں مدفون ہیں۔ مرحوم کے اکلوتے فرزند سید مظہر حسین مرحوم تھے۔ ان کا بھی اسی جگہ انتقال ہوا۔ ان کے دو بیٹے سید فیض حسین اور سید اظہر حسین اسی مقام پر رہائش رکھتے ہیں۔

سید تصدق حسین مرحوم کے دوسرے بھائی سید رفیع حسین مرحوم دھاری وال کے قریب "لہل" نامی گاؤں میں جا کر آباد ہو گئے تھے۔ وہ ۱۹۲۷ء میں علانہ کرولنے کی غرض سے چک نمبر ۲۷، ر۔ ب (ضلع فیصل آباد) میں آئے۔ ان کا اسی سال وہیں انتقال ہو گیا اور وہ مقامی قبرستان میں دفن کیے گئے۔ ان کے بیٹے ۱۹۲۷ء میں ہجرت کر کے پاکستان لگے۔ ان میں ایک سید منظور حسین تو پہلے ہی لاہور میں اپنا کاروبار کرتے تھے۔ وہ اب بھی لاہور میں رہائش پذیر ہیں۔ دوسرے تین بیٹوں نے چک نمبر ۲۷، ر۔ ب میں جا کر سکونت اختیار کر لی۔ ان میں کاظم حسین مرحوم نے طب کا پیشہ اپنایا۔ اس کے ساتھ وہ گاؤں کے رفاہی اور فلاحی کاموں میں سرگرمی سے مصروف رہنے لگے۔ اس وجہ سے انہوں نے بہت شہرت پائی۔ ان کا انتقال لاہور میں ایک ہسپتال میں ہوا تھا۔ ان کی میت کو گاؤں لے جایا گیا۔ اور ان کو وہاں کے قبرستان میں دفن کیا گیا۔ ان کے ایک بیٹے سید عارف حسین اسی جگہ مقیم ہیں۔ دوسرے بیٹے سید عارف حسین فیصل آباد میں ایک بنک میں سرورس کرتے ہیں۔ ان کی رہائش بھی فیصل آباد ہی میں ہے۔ کاظم حسین مرحوم کے تیسرے بیٹے سید طالب حسین راولپنڈی میں ملازمت کرتے ہیں۔ سید کاظم حسین مرحوم کے دوسرے بھائی سید افضل حسین بھی طبیب ہیں۔ وہ اس چک سے منتقل ہو کر قریب ہی چک نمبر ۲۷، ر۔ ب میں آباد ہو گئے۔ ان کے بیٹے بھی اسی جگہ آباد ہیں۔ ان کے تیسرے بھائی سید ابراہیم حسین پہلے راولپنڈی میں سرورس کرتے تھے۔ اب وہ ریٹائر ہو کر چک نمبر ۲۷، ر۔ ب میں آگئے ہیں۔ وہاں اپنا کاروبار کرتے ہیں۔ سید خیر علی شاہ کے بیٹے سید محمد علی مرحوم سرکاری سرورس میں رہے۔ وہ اپنے منصبی فرائض کئی مقامات پر ادا کرتے رہے۔ آخر میں وہ لاہور میں تعینات تھے۔ ان کا اسی جگہ انتقال ہوا۔ ان کو اسی جگہ مقامی قبرستان میں دفن کیا گیا۔ ان کے بیٹے سید غلام باس بھی لاہور میں ملازمت کرتے ہیں۔ ان کی شرافت، جذبہ ہمدردی و صلہ رحمی کی صفات بہت نمایاں ہیں۔ ان کو اپنے خاندانی حالات کو محفوظ کرنے میں بہت دلچسپی ہے۔ اس کی شہادت اس امر سے ملتی ہے کہ انہوں

نے اپنے خاندانی شجرہ نسب کی دو نقلیں کپڑے کے ٹکڑوں پر تیار کیں۔ ان کی عطا کی ہوئی نقل سے یہ شجرہ خاص ترتیب سے کاغذ کے اوراق پر منتقل کیا گیا ہے۔ ان کے دو بیٹے سید شاہد عباس اور سید زاہد عباس بھی ان کے ساتھ مقیم ہیں۔ سید شاہد عباس "واسا" میں سرور کرتے ہیں۔ گذشتہ حالات و واقعات کے ریکارڈ کا نام "تاریخ" ہے جس طرح زندہ قومیں اپنے ماضی کو یاد رکھتی ہیں اور اس سے سبق سیکھتی ہیں۔ اسی طرح زندہ اور بیدار مغز خاندان بھی اپنے ماضی کو نہیں بھلاتے۔ بلکہ اس کے ذکر کو یاد رکھتے ہیں۔

علامہ اقبالؒ نے اسی حقیقت کو اس شعر میں بیان کیا ہے :-

ضبط کن تاریخ را پائندہ شو ۛ از نفس ہائے رمیدہ زندہ شو

ماضی کو یاد رکھنے سے ایک قسم کی روشنی حاصل ہوتی ہے جس سے زندگی کی راہیں متور ہو جاتی ہیں۔ اپنے اسلاف کا تذکرہ مختصر طور پر بیان کرنے کی کوشش کی ہے تاکہ نئی پود کو اپنے خاندان اور اس کے ماضی کے بارے میں علم ہو سکے۔ اس "مقدمہ" میں ان تمام مقامات کو درج کرنے کی اپنی بساط بھر کوشش کی ہے جہاں سید امام علی شاہ مرحوم کی اولاد رہا کر رہتی ہے۔ اس کا تمام سہرا اپنے واجب احترام چچا سید سردار علی رضوی کے سر ہے جنہوں نے اس کام کے لئے بار بار یاد دہانی کرائی، تحریک دلائی، بلکہ تشویق بھی۔ اگر ان کا تاکید کے ساتھ بار بار ارشاد نہ ہوتا، تو شاید یہ شجرہ نسب کپڑے کی چادر سے کاغذ کے سینے پر منتقل نہ ہو سکتا۔ ان کو اس بات کا شدید احساس ہے کہ کسی حد تک ہمارے خاندانی حالات کو محفوظ ہو جانا چاہیے۔ چنانچہ انہوں نے بھائی سید غلام عباس صاحب کو بھی بار بار اس کام کے کروانے کے لئے کہا، ان کو یاد دہانی بھی کر دلتے رہے۔ چنانچہ بھائی صاحب پہلے مجھے باتوں باتوں میں ذہنی طور پر تیار کرتے رہے کہ یہ کام کرنا چاہیے۔ پھر ایک روز شجرہ نسب کی نقل لے کر میرے پاس آئے اور فرمانے لگے کہ اب اس کام کو کر دینا چاہیے۔ لہذا میں اپنے ان دونوں بزرگوں کا تہہ دل سے ممنون ہوں کہ ان کی تحریک اور ترغیب کی وجہ سے یہ کام ایک حد تک تکمیل پذیر ہوا۔

اس کام کے دوران کئی علم دوست احباب نے مواد کی فراہمی میں میری مدد کی، ان کا شکریہ ادا کرنا بھی بہت ضروری ہے۔ برادر عزیز سید احسن عمرانی، مقیم لاہور، کا شکریہ ادا کرتا ہوں کہ انہوں نے اپنی ذاتی لائبریری سے انساب پر کتب مطالعہ کے لئے مستعار دیں۔ ڈاکٹر سید یسین الحسن رضوی سبزواری جارجی، اسلام پورہ، لاہور کا بھی سپاس گزار ہوں کہ انہوں نے اپنی تالیف ”جارجی“ مرحمت کی جس کے مطالعہ سے بہت سی معلومات حاصل ہوئیں۔ سید آصف رضا رضوی، رضویہ سوسائٹی، کراچی کا بھی ممنون ہوں کہ انہوں نے کتاب ”درنایاب“ عطا کی جس کے مطالعہ سے بہت سے سوالوں کے جوابات مل گئے۔ سید آغا ارشاد حیدر، مقیم کاہنہ ٹو، نے اپنے خاندانی شجرہ نسب سے استفادہ کا موقع فراہم کیا اور اپنے خاندان کے بارے میں ضروری معلومات دیں، ان کا بھی شکریہ ادا کرتا ہوں۔ خداوند عالم ان سب کو جزائے خیر عطا کرے۔ اللہ تعالیٰ کے حضور سر اپا سپاس ہوں کہ اس کی دی ہوئی توفیق سے میں یہ کام کر سکا۔ الحمد للہ علی احسانہ۔

آخر میں دعا ہے کہ خداوند عالم بحق سید المرسلین اور اہل بیت اطہار اس خاندان کو دن دگنی اور رات جوگنی ترقی دے، اپنے فضل و کرم اور جود و عطا سے نوازے۔ اس کے افراد کو اپنی حفظ و امان میں رکھے۔ ان کو ہر شعبہ حیات میں نمایاں اور ممتاز مقام عطا کرے۔ ان صفحات میں علم دین اور علم طب کا ذکر خصوصی طور پر آیا ہے۔ اس روایت کو حق تعالیٰ اپنے فضل و کرم سے زندہ و تابندہ رکھے اور افراد خاندان کو انسانی خدمت کرنے کا سچا جذبہ عطا فرمائے۔

سید جمیل احمد رضوی


نیو شاپارٹاؤن، لاہور


۲۰ مئی ۱۹۹۴ء / ۸ ذوالحجہ ۱۴۱۴ھ

شجرہ نسب

اصل شجرہ نسب میں پہلے حضرت ابراہیم سے لے کر حضرت عبداللہ تک ۶۹ نام کھے گئے ہیں۔ پھر نسب نامہ حضرت عبدالمطلب سے شروع ہوتا ہے۔ آپ کے نام کی بائیں جانب حضرت عبداللہ کا اسم گرامی ہے اور اس کے ساتھ سید المرسلین حضرت محمد مصطفیٰ کا اسم گرامی ہے اور اس کے ساتھ سیدہ عالم حضرت فاطمہ زہرا کا نام دریا ہے۔ حضرت عبدالمطلب کے نام کی دائیں جانب حضرت ابوطالب کا نام ہے جس سے نسب نامہ آگے بڑھتا ہے۔ ذیل میں آخر الذکر والا شجرہ نسب درج کیا جاتا ہے۔


امام زین العابدین → امام حسین → امام علی → عمران کنیت ابوطالب → عبدالمطلب
 امام محمد باقر ← امام جعفر صادق ← امام موسیٰ کاظم ← امام علی رضا ← سید ابراہیم
 سید ابوالقاسم → سید احمد ثانی → سید شاہ حسن → سید احمد کبیر
 سید سلطان مہدی ← سید حسن علی ← سید شاہ علی ← سید محی الدین
 سید حسن علی → سید یحییٰ → سید ثابت شاہ → سید ہازم شاہ
 سید حسین علی ← سید احمد کبیر ثانی ← سید علی محمد ← سید عبید الرحمن
 سید شاہ حسین → سید ضیاء الدین → سید محمود → سید طاہر → سید مسعود
 سید رکن الدین ← سید ارزانی ← سید علاؤ الدین ← سید سراج الدین
 (دیکھیے صفحہ ۱۹)






سید محمد شریف شاہ

②



سید قاسم علی شاہ




سید خیر علی شاہ

۱۲


سید محمد علی شاہ

سید غلام عباس




سید رضا حسین

۲۶




سید احمد علی شاہ

(۳)



سید میر حیدر علی


۳۰



سید غلام علی

سب

سید بشیر احمد



فہرست کتب

اب ان کتابوں کی فہرست درج کی جاتی ہے جن سے شیخہ کی تدوین کے دوران استفادہ کیا گیا۔ ان میں عربی، فارسی اور اردو کے ماخذ شامل ہیں۔ ہر اندراج میں جو تفصیل دی گئی ہے، اس کی ترتیب اس طرح ہے۔ عنوان کتاب، مصنف یا مؤلف، مقام اشاعت، ناشر، سال اشاعت، صفحات یا جلدیں اور قوسین میں زبان؛ اندراجات کی ترتیب عنوان کتاب کے اعتبار سے الفبائی ہے۔ ان مصادر میں حضرت امام رضا علیہ السلام کے حالات موجود ہیں اور آپ کی اولاد کی تفصیل بھی مل جاتی ہے۔ کتاب: "تاریخ درنایاب" از سید ظہیر الحسن رضوی بھرتپوری کے حوالے سے یہ وضاحت ضروری معلوم ہوتی ہے کہ فاضل مصنف مرحوم نے امام رضا کی اس سوانح عمری میں دسواں باب: "ذکر ازواج و اولاد امام علی الرضا علیہ السلام معہ سادات رضوی" کے عنوان سے لکھا ہے۔ اس میں انہوں نے نہایت مشرع و بسط کے ساتھ آپ کی اولاد کی تعداد پر روشنی ڈالی ہے۔ اس باب میں فاضل مصنف نے بہتر کتابوں کی تفصیل درج کی ہے۔ جن میں امام رضا کی تعداد اولاد ایک سے زیادہ دس فرزندوں اور ایک دختر کا ہونا درج ہے۔ زیادہ تر میں کم سے کم پانچ فرزندوں کا ذکر ملتا ہے۔ امام محمد تقی، حسن، جعفر، ابراہیم، حسین اور ایک دختر متعدد کتب میں یہ بھی لکھا ہے کہ پانچ فرزندوں سے نسل چلی جن کی اب تک اولاد موجود ہے۔ اور وہ سادات رضوی کہلاتے ہیں (تاریخ درنایاب، ص ۱۳۷)۔

اس کتاب کے مصنف نے کتابوں کے اس جدول کے دوسرے حصے میں ان پچیس کتابوں کی فہرست دی ہے جن میں حضرت امام رضا علیہ السلام کی تعداد اولاد

صرف امام محمد تقی علیہ السلام کا ہونا درج ہے اور ان سے آپ کی نسل چلی جو رضوی کہلاتے
جیکہ وہ سادات تقوی ہیں۔ ان میں سے بعض کتب میں تین یا پانچ فرزندوں کا ہونا، مگر نسل ایک
سے چلتا بھی لکھا ہے۔ بعض میں دیگر اولاد کا ذکر بھی ہے۔ (تاریخ درنا یا، ص ۱۳۹)

فارسی میں انساب کی قدیم مطبوعہ کتب میں حضرت امام رضا علیہ السلام کے فرزندوں کی
تعداد آٹھ لکھی ہے۔ ان میں "کنز الانساب معرب بہ بحر الانساب" از سید مرتضیٰ علم الہدیٰ
مطبوعہ بمبئی (۱۳۱۶ھ) اور "ریاض الانساب و مجمع الاعقاب و معروف بہ بحر الانساب" از
حبیب پور مظاہر، مطبوعہ بمبئی (۱۳۳۵ھ) زیادہ معروف ہیں۔ اول الذکر کے حوالے
سے امام کے آٹھ فرزندوں کے نام یہ ہیں:-

امام محمد تقی علیہ السلام، ہادی، علی نقی، حسین، یعقوب، ابراہیم، فضل اور
جعفر۔ حبیب پور مظاہر کی کتاب میں بھی یہی نام دیئے ہیں۔ یہاں پر اس امر کا تذکرہ
بھی ضروری معلوم ہوتا ہے کہ ان دونوں کتابوں میں امام زادہ حضرت ابراہیم کے فرزندوں
کی تعداد بھی آٹھ لکھی ہے۔ ان کے نام یہ ہیں:-

محمد، محمود، احمد، طیب، موسیٰ، ابراہیم، یعقوب اور حافظ۔

اب کتب کی تفصیل درج کی جاتی ہے۔ ان کی تعداد اٹھائیس ہے۔ اس فہرست
کی مدد سے حضرت امام رضا علیہ السلام اور آپ کی اولاد کے بارے میں تحقیق کرنے
والوں کو مصادر و ماخذ کی تلاش و جستجو میں آسانی رہے گی۔ ان میں سے زیادہ کتابیں
پنجاب یونیورسٹی لائبریری، لاہور میں محفوظ ہیں۔ چند نوٹو کاپی کی صورت میں ہیں۔ باقی
اصل مطبوعہ صورت میں ہیں۔

۱۔ ارجح المطالب فی عد مناقب اسد اللہ الغالب امام المشارق والمغرب،
سوانح عمری حضرت علی بن ابی طالب: عبید اللہ بسمل امرتسری۔

لاہور، شیخ جان محمد انجمن، ۱۳۵۱ھ۔ ۸۰۴ ص۔ (اُردو)

- ۲۔ الارشاد فی معرفة حجج الله علی العباد: محمد بن محمد بن النعمان الملقب بالمفید،
بترجمہ و شرح سید ہاشم رسولی محلّاتی۔ تہران: انتشارات علمیہ اسلامیہ،
۱۳۴۶ شمسی۔ ۲ ج (یکجا)۔ (عربی و فارسی)
- اس کی دوسری جلد میں حضرت امام رضا علیہ السلام کے حالات ہیں۔
- ۳۔ الارشاد للشیخ المفید: محمد بن محمد بن النعمان العکبری البغدای الملقب بالشیخ المفید
المتوفی ۴۱۳ھ۔ النجف الاشرف: المطبعة الحیدریة، ۱۹۶۲ء۔ ۳۶۸ ص۔ (عربی)
- ۴۔ امام علی رضا علیہ السلام: علی محمد علی دخیل، اُردو ترجمہ از سید صفدر حسین نجفی۔
لاہور: مصباح الہدیٰ پبلیکیشنز، ۱۳۰۹ھ۔ ۱۰۶ ص۔ (اُردو)
- ۵۔ الانساب: ابو سعید عبدالکریم بن محمد ابن منصور التیمی السمعانی المتوفی سنة ۵۶۳ھ
تقدیم و تحقیق عبداللہ عمر البارودی۔ بیروت: دار الجنان، ۱۹۸۸ء۔ ۲ ج۔ (عربی)
- اس کی تیسری جلد میں حضرت امام رضا علیہ السلام اور الرضوی پر بحث موجود ہے۔
- ۶۔ باغ سادات المعروف بہ درخجف ظہور ایمان بحکیم پیر محمد شاہ، مؤلف سید تاج محلّ حسین
شاہ نقوی البخاری۔ لاہور: شیخ عطا محمد ناصر علی، ۱۹۵۶ء۔ ۱۷۲ ص۔ (اُردو)
- ۷۔ بحار الانوار، الجامعة لدرہ الخبار الائمة الاطهار: الشیخ محمد باقر المجلسی۔ بیروت:
مؤسسة الوفاء، ۱۹۸۳ء۔ ۲ ج۔ ۴۹۔ (عربی)
- ۸۔ تاریخ انوار السادات، المعروف بکتابان قاطر: سید ظہریاب حسین الترمذی ناتوتوی۔
بھکر: جامعہ مسجد امامیہ و قصر زینبہ، ۱۹۶۸ء۔ ۶۹۴ ص۔ (اُردو)
- ۹۔ تاریخ دریا یاب، یعنی سوانح حیات شمس الشموش، حالات سلطان طوس امام ششم
حضرت علی الرضا علیہ السلام و ازواج، اولاد، احفاد نسبی سادات رضوی: سید
ظہیر الحسن رضوی مشہدی ہلیکی بھرتپوری۔ کراچی: سید آصف رضا رضوی بھرتپوری،
۱۹۷۶ء۔ ۱۹۲ ص۔ (اُردو)

۱۰۔ تواریخ واسطیہ: رحیم بخش امروہوی نقوی۔ مراد آباد: مطبع گلزار احمدی

۱۳۲۲ھ - ۵۹۲ ص - (اُردو)

درحالات سادات امروہہ و شجرہ النساب

۱۱۔ جارجیہ، سوانح علامہ ابن حسن رضوی سبزواری جارجوی مرحوم و ڈاکٹر کسری

سادات رضویہ (جارجیہ) (خانہ چہارم) بسلسلہ سید علی سبزواری، اولاد سید

قیام الدین، مذہبی و دیگر معلومات کے ساتھ: ایچ ڈاکٹر لیشن الحسن رضوی

سبزواری جارجوی۔ لاہور: مؤلف، ۱۹۸۱ء۔ (اُردو)

۱۲۔ چودہ ستارے (معاضافہ) یعنی حضرات چہاروہ معصومین علیہم السلام کے حالات

زندگی: السید نجم الحسن کراروی۔ لاہور: امامیہ کتب خانہ، ۱۳۹۳ھ - ۶۰۸ ص - (اُردو)

۱۳۔ خاندان پیغمبر یا چہاروہ معصوم: محمد علی خلیلی۔ تہران: شرکت چاپ کتاب (س-ن)۔

۴۲۰ ص - (فارسی)

۱۴۔ راہنمایان اسلام: سید علی نقی نقوی۔ لاہور: مصباح الہدیٰ پبلیکیشنز، ۱۴۱۱ھ۔

۱۸۸ ص - (اُردو)

۱۵۔ رسول و اہلبیت رسول علیہم السلام: علی الجعفری۔ کراچی: خراسان اسلامک سنٹر،

۱۳۸۴ھ جلد دوم - (اُردو)

۱۶۔ ریاض الانساب و مجمع الاعقاب و معروف بہ بحر الانساب: حبیب پور مظاہر۔ بمبئی:

میرزا محمد ملک الکتاب، ۱۳۳۵ھ۔ جلد اول و دوم - (فارسی)

۱۷۔ الصواعق المحرقة فی الرد علی اهل البدع و الزندقۃ: احمد بن حجر البیہمی المکی

المتوفی ۹۷۴ھ۔ القاہرہ: مکتبۃ القاہرہ، ۱۹۶۵ء - ۲۶۳ + ۲ ص - (عربی)

۱۸۔ عمدة الطالب فی انساب آل ابی طالب: السید احمد بن علی الداودی الحسینی جقق نصوصہ

الدکتور نزار رضا۔ بیروت: دار مکتبۃ الحیاة (س-ن) - ۳۰۲ ص - (عربی)

- ۱۹۔ الفصول المهمة في معرفة أحوال الأئمة عليهم السلام: علي بن محمد بن احمد المغربي
الماکي الشهير بابن الصباغ المتوفى ۸۵۵ھ۔ النجف: المكتبة الحيدرية ۱۹۶۳ء۔
۲۹۲ ص۔ (عربی)
- ۲۰۔ كشف الغمة في معرفة الأئمة: ابوالحسن علي بن السعيد فخر الدين عيسى بن ابي الفتح
الاربلي۔ طهران: دارالطباعة ۱۲۹۴ھ۔ ۲۵۱ ص۔ (عربی)
- ۲۱۔ كنز الانساب معروف به بحر الانساب در تحقيق حسب ونسب امان وامام زادگان
واجب التعظيم و بيان محل مقابر و مشاهد آنها در هر خطه و مقام و ذکر حسب و
نسب سادات عالی درجات عموماً: سيد مرتضى علم الهدى۔ بمبئی: بمبئير احمد ملك الكتاب
۱۳۱۶ھ۔ ۱۲۸ ص۔ (فارسی)
- ۲۲۔ لغت نامہ: علی اکبر و محمد۔ تهران: دانشگاه تهران، دانشکده ادبیات، سازمان لغت
نامہ، ۱۳۲۶ھ مجری شمسی۔ جلد ۲۶، شماره مسلسل ۱۲۸۔ (فارسی)
- ۲۳۔ مجموعہ زندگانی چہارده معصوم علیہم السلام: عماد الدین حسین اصفہانی الشہیر بہ عماد زادہ۔
تهران: مؤلف، ۱۳۲۸ شمسی۔ ۲ ج۔ (یکجا)۔ (فارسی)
- ۲۴۔ مسند امام الرضا: ابوالحسن علی بن موسی الرضا، جمعہ و ترتیبہ الشیخ عزیز اللہ العطاروی
انجوشستانی۔ طهران: مکتبۃ الصدوق، ۱۳۹۲ھ۔ ۲ ج۔ (عربی)
- مرتبہ پہلی جلد کے شروع میں ایک مبسوط مقدمہ لکھا ہے جس میں حضرت امام رضا
علیہ السلام کے حالات درج کیے ہیں۔ اس میں آپ کی اولاد کا ذکر بھی ملتا ہے۔
- ۲۵۔ مطالب السؤل فی مناقب آل الرسول: ابوسالم کمال الدین محمد بن طلحہ ابن محمد
بن الحسن القرشی العدوی النصیبی الشافعی المتوفی ۶۵۲ھ۔ النجف الاشرف: مکتبۃ و
دارالکتب التجاریة، ۱۳۷۱ھ۔ الجزء الثاني۔ (عربی)
- ۲۶۔ مناقب آل ابي طالب: مشیر الدین ابي عبد اللہ محمد بن علی بن شہر آشوب ابن ابي نصر

بن ابی حبیش السروی المازندرانی المتوفی ۵۸۸ھ۔ النجف: المطبعة الحیدریة،

۱۹۵۶ء۔ الجزء الثالث۔ (عربی)

۲۷۔ منتهی الآمال در احوالات نبی و آل: الشیخ عباس قمی۔ تہران: سازمان چاپ و

انتشارات جاویدان، ۱۳۸۹ھ۔ ۲ ج۔ (فارسی)

۲۸۔ نور الابصار فی مناقب آل بیت النبی المختار صلی اللہ علیہ وسلم: الشیخ مؤمن بن حسن

مؤمن الشبلنجی۔ قاہرہ: مصطفیٰ البابی الحلبي، ۱۹۴۸ء۔ ۲۷۹ ص۔ (عربی)

دیگر ساداتِ رضویہ کالافغاناں

جیسا کہ شروع میں "ضروری وضاحت" کے عنوان کے تحت بتایا گیا ہے کہ یہ شجرہ نسب صرف اس شاخ کی تفصیل بتاتا ہے جو سید امام علی شاہ مرحوم کی اولاد سے ہے۔ ساداتِ رضویہ کی دوسری شاخ کے افراد بھی کثیر تعداد میں کالافغاناں میں رہائش پذیر تھے۔ ظہورِ پاکستان کے وقت ۱۹۴۷ء میں یہ بھی ہجرت کر کے پاکستان میں آگئے اور پنجاب کے مختلف مقامات پر آباد ہو گئے۔ ان مقامات کے نام شروع میں درج کر دیئے ہیں ان کے پاس بھی اپنا شجرہ نسب محفوظ ہے۔ اس شاخ کا ایک نہایت بوسیدہ اور شکستہ شجرہ نسب کاہنہ نوضلع لاہور میں مقیم سید آغا لورشاہ حیدر بن سید احمد حسین بن سید سکندر شاہ مرحوم کے پاس ہے۔ اس کو میں نے بھائی غلام عباس صاحب کی معیت میں ۱۳ مئی ۱۹۹۲ء کو کاہنہ نوجا کر دیکھا۔ اس کو بہت مشکل سے کھولا اور پڑھا گیا۔ اس میں امام علی شاہ مرحوم کی اولاد سے چلنے والی شاخ کے افراد کے نام بھی لکھے ہوئے ہیں۔ ۱۹۴۷ء تک جو معلومات لکھنے والے کو ملیں اس میں درج کی گئی ہیں۔


سید آغا لورشاہ حیدر کے بقول اچھی حالت میں ایک شجرہ نسب بھی ان کے پاس موجود تھا جو اسی مقام پر مقیم ان کے ایک قریبی عزیز کے پاس پہنچ چکا ہے اور وہ بوجہ غائبی کسی کو دکھاتے نہیں ہیں۔ آغا صاحب کے پاس ایک پرانی ڈائری بھی ہے جس میں انہوں نے اپنی شاخ کے نام لکھے ہوئے ہیں۔ انہوں نے اس ڈائری کے ساتھ ہمارے پاس محفوظ شجرہ نسب سے مقابلہ کیا۔ اس تقابلی مطالعہ کے نتیجے میں معلوم ہوا کہ سید فتح محمد کے ایک بیٹے سید اعظم کی نسل سے ہماری شاخ آگے بڑھی اور دوسرے بیٹے سید عاقل حسین کی نسل سے ان (دیگر ساداتِ رضویہ کالافغاناں)

کی شاخ آگے چلی۔ آغا صاحب نے ڈائری کی مدد سے اپنی شاخ کے بارے میں معلومات فراہم کیں اور جدید دور کے متعلق اپنے حافظہ کی مدد سے اطلاعات دیں۔ یہ نامکمل ہیں۔ ان کو موجودہ دور تک مکمل کرنے کی ضرورت ہے تاکہ ان کا شجرہ نسب مکمل ہو سکے۔ پھر اس کو شائع بھی کر دینا چاہیے تاکہ نئی نسل کو اپنے خاندان کے بارے میں معلومات ہو سکیں۔ سید آغا ارشاد حیدر نے جو معلومات فراہم کیں، ان کو یہاں اس لیے درج کیا جا رہا ہے تاکہ یہ محفوظ ہو جائیں اور بعد میں آنے والے ان سے استفادہ کر سکیں۔ ممکن ہے ان میں سے کوئی صاحب کا ہنہ نو میں محفوظ اپنے شجرہ نسب کو عصر حاضر تک مرتب کر کے شائع کرنا چاہیں، تو ان نامکمل معلومات سے بھی استفادہ کر لیں۔

اس شاخ کا شجرہ بھی حضرت امام رضا علیہ السلام کے فرزند سید ابراہیم سے شروع ہوتا ہے۔ ان کی شاخ سید فتح محمد کے فرزند سید عاقل حسین سے ہماری شاخ سے الگ ہوتی ہے۔ ان معلومات کو سید فتح محمد سے شروع کیا جاتا ہے۔ ان سے پہلے وہی نام ہیں جو ہمارے شجرہ نسب میں درج ہیں۔


سید فتح محمد ← سید عاقل حسین ← سید عبدالرزاق ← سید میر عبداللہ




سید محمود شاہ → سید رحمت شاہ →



سید سکندرشاہ


(۱)







علم انساب بہت عظمت اور قدر و قیمت رکھتا ہے۔
 اللہ تعالیٰ کی کتاب نے اس کی تفہیم کی جانب یہ کہہ اشدہ کہیا :
 وَجَعَلْنَاكُمْ شُعُوبًا وَقَبَائِلَ لِتَعَارَفُوا (الحجرات: ۱۳)
 ”اور ہم نے تمہیں مختلف خاندانوں اور قبیلوں میں قرار دیا ہے، اس
 لیے کہ تم آپس میں ایک دوسرے کو پہچانو۔“ اور پیغمبر خدا صلی اللہ علیہ وسلم
 نے یہ فرما کر انساب کو سیکھنے اور صدر رحمی کرنے کی ترغیب
 دلائی: تَعَلَّمُوا انسابکم تصلوا امرحامکم لا الانساب:
 اسمعانی، جلد اول صفحہ ۷۰۔ اس سے معلوم ہوتا ہے کہ اپنے خاندانی
 نسب کو جاننا اور اس کو ضبط تحریر میں لانا بہت اہمیت رکھتا ہے۔
 سورہ الحجرات کی محولہ بالا آیت کے دوسرے حصے کو بھی ہمیشہ
 پیش نظر رکھنا بہت ضروری ہے: اِنَّ اَكْثَرَ مَا كُنتُمْ
 عِنْدَ اللّٰهِ اَتْقٰىكُمْ۔ یعنی ”یقیناً تم میں زیادہ عزت والا
 اللہ کے یہاں وہ ہے جو تم میں زیادہ پرہیزگار ہو۔“



ضریح مطہر امام رضا ۳